



மார்ச் - 08

## TNPSC துளிகள்

- ❖ பாபா அணு ஆராய்ச்சி மையத்தின் (Bhabha Atomic Research Centre) இயக்குனராக அஜீத் குமார் மொகந்தி மூன்று ஆண்டு காலத்திற்கு நியமிக்கப்பட்டுள்ளார்.
- ❖ போர்ப்ஸின் உலக கோடீஸ்வரர்கள் பட்டியலில் 6 இடங்கள் முன்னேறி 13-வது இடத்தை ரிலையன்ஸ் நிறுவனத்தின் தலைவரான முகேஷ் அம்பானி பிடித்துள்ளார். இந்தியாவைச் சேர்ந்த 106 கோடீஸ்வரர்கள் இந்தப் பட்டியலில் இடம் பிடித்துள்ளனர்.
- ❖ குறிப்பாக கிராமப்புறப் பகுதிகளில் உள்ள மாணவர்களின் படித்தல் மற்றும் புரிந்து கொள்ளும் திறன்களை மேம்படுத்தும் நோக்கத்திற்காக "போலோ" என்ற செயலியை கூகுள் இந்தியா நிறுவனம் வெளியிட்டுள்ளது.
- ❖ சர்வதேச கிரிக்கெட் ஆணையத்தின் மூன்று ஊழல் எதிர்ப்புக் குறியீடுகளை மீறிய குற்றத்திற்காக ஜிம்பாபேவைச் சேர்ந்த முன்னாள் கிரிக்கெட் இயக்குனரான எனோக் இகோப்பை ICC (International Cricket Council) பத்து ஆண்டு காலத்திற்குத் தடை செய்துள்ளது.

## தமிழ்நாடு செய்திகள்

### ஈரோடு மஞ்சள் - புவிசார் குறியீடு

- ❖ புவிசார் குறியீட்டுப் பதிவுத் துறையிடமிருந்து புவிசார் குறியீட்டை (Geographical Indication - GI) ஈரோடு மஞ்சள் பெற்றுள்ளது.
- ❖ புவிசார் குறியீட்டைப் பெறுவதற்காக சென்னையில் உள்ள புவிசார் பதிவுத் துறையின் துணைப் பதிவாளர் அலுவலகத்தில் ஈரோட்டைச் சேர்ந்த மஞ்சள் வணிகர்கள் மற்றும் கிடங்கு உரிமையாளர்கள் சங்கத்தினர் விண்ணப்பித்திருந்தனர்.
- ❖ குறிப்பிட்ட புவிசார் குறியீடு என்பது பொருட்களின் புவியியல் இடம் அல்லது அது தோன்றிய இடத்தைக் குறிக்கும் குறிப்பிட்ட பொருட்களின் மீதான பெயர் அல்லது அடையாளமாகும்.
- ❖ ஈரோடு மஞ்சள் என்பது ஈரோட்டைச் சேர்ந்த உள்ளூர் விவசாயிகளிடமிருந்து பெறப்படும் ஒரு வேர்த் தண்டாகும்.
- ❖ ஈரோடு மஞ்சளின் தனித்துவத்திற்கான உரிமைக் கோரலில், ஈரோடு மஞ்சள் தண்டின் சராசரி நீளம் 4.15 செ.மீ. ஆகவும் சராசரி சுற்றளவு 3.03 செ.மீ. ஆகவும் உள்ளது.



## தேசியச் செய்திகள்

### அபாயகரமான கழிவுகளுக்கான விதிகள் 2016 - திருத்தம்

- ❖ மத்திய சுற்றுச்சூழல், வனம் மற்றும் பருவநிலை மாற்றத்திற்கான அமைச்சகமானது அபாயகரமான மற்றும் இதர கழிவுகளுக்கான (மேலாண்மை மற்றும் எல்லை தாண்டிய இயக்கம்) விதிகள் 2016-ஐ திருத்தியுள்ளது.
- ❖ இது நாட்டில் அபாயகரமான கழிவுகளின் சுற்றுச்சூழல்சார் சிறந்த மேலாண்மைக்கான செயல்படுத்துதலை வலுப்படுத்துவதை நோக்கமாகக் கொண்டுள்ளது.
- ❖ இந்த திருத்தத்தின் முக்கிய அம்சங்கள்
  - நாட்டிற்குள் இறக்குமதி செய்யப்படும் திட நெகிழிக் கழிவுகள் தடை செய்யப்பட்டுள்ளன.
  - பட்டு ஏற்றுமதிக்கு MoEFCCயிடமிருந்து (Ministry of Environment, Forest and Climate Change) தேவையான அனுமதியைப் பெறுவதிலிருந்து தற்பொழுது விலக்கு அளிக்கப்படும்.
  - இந்தியாவிலிருந்து ஏற்றுமதி செய்யப்படும் உற்பத்திப் பொருட்கள் மற்றும் பழுதடைந்த மின் மற்றும் மின்சாரப் பொருட்கள் ஆகியவற்றின் தலைகீழ் இறக்குமதிகளை MoEFCCயிடமிருந்து முன் அனுமதி பெறாமல் ஒரு வருட காலத்திற்குள் ஏற்றுமதி செய்ய முடியும்.



## PM-STIAC - ஒன்பது திட்டங்கள்

- ❖ இந்தியாவின் நீடித்த வளர்ச்சியினை உறுதி செய்வதற்கு முக்கியமான அறிவியல்சார் சவால்களை களைவதற்காக 9 தேசியத் திட்டங்களை பிரதம அமைச்சரின் அறிவியல், தொழில்நுட்பம் மற்றும் புத்தாக்க ஆணையம் (PM-STIAC) கண்டறிந்துள்ளது.
- ❖ இந்த ஒன்பது திட்டங்களின் மூலம் PM-STIAC (Prime Minister's Science, Technology and Innovation Council) ஆனது சிக்கலான பிரச்சனைகளைத் தீர்ப்பதற்காக ஒரு கூட்டுச் செயல்பாட்டை ஏற்படுத்த எண்ணுகின்றது.
- ❖ கண்டறியப்பட்ட திட்டங்கள் பின்வருமாறு
  - இயற்கை மொழி மொழிபெயர்ப்பு
  - குவாண்டம் எல்லை
  - செயற்கை நுண்ணறிவு
  - தேசிய பல்லுயிர்ப் பெருக்கத் திட்டம்
  - மின் வாகனங்கள்
  - மனித ஆரோக்கியத்திற்கான உயிரி அறிவியல்
  - கழிவுப் பொருட்களிலிருந்து வளமான பொருட்கள்
  - ஆழ் கடல் ஆராய்ச்சி
  - அக்னி

## மாநிலச் செய்திகள்

### யுவனீ அர்பன் திட்டம்

- ❖ இளைஞர்களிடையே தொழில் முனைவை ஊக்குவிப்பதற்காக யுவனீ திட்டம் II அல்லது யுவனீ அர்பன் என்ற ஒரு புதிய திட்டத்தை மேற்கு வங்க முதல்வர் மம்தா பானர்ஜி தொடங்கியுள்ளார்.
- ❖ இந்தத் திட்டத்தின் கீழ் தனது சொந்த வணிக முன்னெடுப்புகளை அமைப்பதற்காக மாநில சிறு, குறு மற்றும் நடுத்தர நிறுவனத் துறையிடமிருந்து ஐடிஐ அல்லது இதர தொழில்நுட்ப நிறுவனங்களில் இருந்து பயின்று வெளியேறும் ஏறக்குறைய 5000 இளைஞர்கள் நிதியுதவி பெறத் தகுதியுடையவர்கள் ஆவர்.
- ❖ யுவனீ I என்ற திட்டமானது மேற்கு வங்க மாநிலத்தின் தொழிலாளர் துறையால் அறிமுகப்படுத்தப்பட்டது.
- ❖ இத்திட்டத்தின் கீழ், வேலையில்லாத 1,00,000 இளைஞர்களுக்கு ஒவ்வொரு மாதமும் வேலையில்லாப் படித் தொகையாக ரூ.1500 அளிக்கப்படும்.

### முக்கிய மந்திரி காரிகர் சஹயாதா

- ❖ கைவினைக் கலைஞர்களுக்கு நிதியுதவி அளிப்பதற்காக "முக்கிய மந்திரி காரிகர் சஹயாதா" என்ற புதிய திட்டத்தை ஒடிசா மாநில முதல்வர் நவீன் பட்நாயக் தொடங்கியுள்ளார்.
- ❖ கைவினைக் கலைஞர்கள் இயக்குனரகமானது இத்திட்டத்தைச் செயல்படுத்தும் தலைமைத் துறையாகும்.
- ❖ 10 ஆண்டு அனுபவம் உள்ள கைவினைக் கலைஞர்கள் மற்றும் ஆண்டு வருமானம் 1



இலட்சத்திற்குக் கீழ் உள்ளவர்கள் ஆகியோர் ஒவ்வொரு மாதமும் உதவித் தொகையான ரூ.800 ரூபாயைப் பெறத் தகுதியுடையவர்கள் ஆவர்.

- ❖ மேலே குறிப்பிட்ட, அதே அனுபவம் மற்றும் அதே ஆண்டு வருமானம் உள்ள 80 வயதிற்குக் மேலே உள்ள கைவினைக் கலைஞர்கள் உதவித் தொகையான ரூ.1000 ரூபாயைப் பெறத் தகுதியுடையவர்கள் ஆவர்.
- ❖ பயனாளர்களைத் தேர்ந்தெடுப்பதற்காக ஒரு தேர்வுக் குழுவானது மாவட்ட அளவில் அந்தந்த மாவட்டத்தின் ஆட்சியாளரின் கீழ் அமைக்கப்படும்.

### ONE Delhi செயலி

- ❖ தில்லி அரசு "ONE Delhi" என்ற ஒரு பயணத் திட்ட கைபேசிச் செயலியை அறிமுகப்படுத்தியுள்ளது.
- ❖ மெட்ரோ ரயில்கள் மற்றும் பேருந்துகள் போன்ற பல்வேறு அரசுப் போக்குவரத்து வசதிகளைப் பயன்படுத்தி பயணம் மேற்கொள்ளுவதற்கு திட்டமிட இது பயன்படுத்தப்படுகிறது.
- ❖ இதற்கு முன்பு தில்லி அரசு ONE Delhi அட்டை என்ற பொதுப் போக்குவரத்து அட்டையைத் தொடங்கியது. இது அறிமுகப்படுத்தப்பட்டுள்ள புது செயலியுடன் இணைந்து பயன்படுத்தப்படும்.
- ❖ இந்தச் செயலியானது பின்வரும் வசதிகளை அளிக்கிறது:
  - மெட்ரோக்கள் மற்றும் பேருந்துகளுக்கான தோராயமான பயண நேரத்தை அளிக்கும்.
  - பேருந்துகள் மற்றும் மெட்ரோக்களின் நிகழ்நேர இருப்பிடத்தை அடையாளம் கண்டிட உதவும்.
  - பயணக் கட்டணம் தொடர்பான தகவல்களை அளிக்கும்.
  - இரண்டு இடங்களுக்கிடையே சிறந்த பயண முறைமை மற்றும் சிறந்த வழித்தடத்தை அளிக்கும்.
  - தில்லியில் உள்ள சுற்றுலாத் தளங்களின் பட்டியலை அளிக்கும்.

## பிரபலமானவர்கள், விருதுகள் மற்றும் நிகழ்வுகள்


### பிரிட்ஸ்கர் விருது 2019

- ❖ கட்டிடக் கலைஞர்களின் மிகவும் புகழ்பெற்ற விருதான 2019 ஆம் ஆண்டின் பிரிட்ஸ்கர் விருதுக்கு ஜப்பானைச் சேர்ந்த கட்டிடக் கலைஞரான அராடா இசோசுகி தேர்ந்தெடுக்கப்பட்டுள்ளார்.
- ❖ பிரிட்ஸ்கர் விருதைப் பெறும் 46 வது வெற்றியாளர் இவராவார். மேலும் இந்த விருதைப் பெறும் 8-வது ஜப்பானிய கட்டிடக் கலைஞர் இவராவார்.

### பிரிட்ஸ்கர் விருது

- ❖ பிரிட்ஸ்கர் விருது என்பது தனது திறமை, தொலைநோக்குப் பார்வை மற்றும் அர்ப்பணிப்பு ஆகியவற்றை எடுத்துக் காட்டும் கட்டிடப் பணியை மேற்கொண்டுள்ள வாழும் கட்டிடக் கலைஞர் மற்றும் கட்டிடக் கலைஞர்களை கௌரவிப்பதற்காக வழங்கப்படும் ஒரு வருடாந்திர விருதாகும்.

- ❖ இந்த விருதானது 1979 ஆம் ஆண்டில் ஹயட் அறக்கட்டளையின் மூலம் சிகாகோவைச் சேர்ந்த பிரிட்ஸ்கர் குடும்பத்தினால் ஏற்படுத்தப்பட்டது.
- ❖ மேலும் இந்த விருது "கட்டிடக் கலைஞர்களின் நோபல்" மற்றும் "கட்டிடத் தொழிலின் உயரிய விருது" என்றும் அறியப்படுகிறது.
- ❖ சிட்னி ஓபரா ஹவுஸை வடிவமைத்த ஜோர்ன் உட்சன் மற்றும் இந்தியாவைச் சேர்ந்த பால்கிருஷ்ண டோசி ஆகியோர் இதற்கு முன்பு இந்தப் புகழ்பெற்ற விருதைப் பெற்றவர்களாவர்.



## முக்கிய தினங்கள்


### ஜன் அவுசாதி திவாஸ் - மார்ச் 07

- ❖ இந்தியா முழுவதும் மார்ச் 07 ஆம் தேதி ஜன் அவுசாதி தினமாக அனுசரிக்கப்படும் என்று இரசாயனங்கள் மற்றும் உரங்களுக்கான மத்திய இணை அமைச்சர் மன்கூக் மண்டாவியா அறிவித்துள்ளார்.
- ❖ இது பிரதான் மந்திரி பாரதிய ஜன் அவுசாதி பரியோஜனா (PMBJY - Pradhan Mantri Bhartiya Janaushadhi Pariyojana) திட்டத்திற்கு உந்துசக்தி அளிப்பதையும் விழிப்புணர்வை ஏற்படுத்துவதையும் நோக்கங்களாகக் கொண்டுள்ளது.
- ❖ 2020 ஆம் ஆண்டில் ஒவ்வொரு தொகுதியிலும் குறைந்தது ஒரு PMBJY கேந்திரா இருக்க வேண்டும் என்று அரசு திட்டமிட்டுள்ளது.
- ❖ பொது மக்களுக்காக சுமார் ரூ.1000 கோடியிலான நிதியை சேமிக்கப்படுவதற்கு இந்தத் திட்டம் வழி கோலுகிறது. இந்த மருந்துகள் சந்தை விலையைக் காட்டிலும் 50 சதவிகிதம் முதல் 90 சதவிகிதம் வரை குறைவாக விற்கப்படுகின்றன.



### சர்வதேச பெண்கள் தினம் - மார்ச் 08

- ❖ ஒவ்வொரு ஆண்டும் மார்ச் 08 அன்று சர்வதேச பெண்கள் தினம் அனுசரிக்கப்படுகிறது.
- ❖ பெண்களுக்கான உரிமைகள் இயக்கத்தில் இது ஒரு மையப் புள்ளியாகும்.
- ❖ 1909 ஆம் ஆண்டு ஜனவரி 28 அன்று நியூயார்க்கில் பெண்கள் தினத்தை அமெரிக்காவின் சமதர்மக் கட்சி ஒருங்கிணைத்தது.
- ❖ 1917 ஆம் ஆண்டு மார்ச் 08 அன்று சோவியத் இரஷ்யாவில் பெண்கள் வாக்குரிமையைப் பெற்றனர். அங்கு மார்ச் 08 ஆம் தேதி தேசிய விடுமுறை தினமாகும்.
- ❖ இந்தத் தினமானது 1975 ஆம் ஆண்டில் ஐக்கிய நாடுகளால் ஏற்றுக் கொள்ளப்படும் வரை சமதர்ம இயக்கம் மற்றும் பொதுவுடைமைக் கட்சியினால் இத்தினம் அனுசரிக்கப்பட்டது.
- ❖ 2019 ஆம் ஆண்டின் சர்வதேச பெண்கள் தினத்திற்கான கருத்துருவானது, "சமமாக சிந்தனை செய், புத்திசாலித்தனமாக கட்டமை, மாற்றத்திற்காக புதுமையைப் படை" என்பதாகும்.



## இதரச் செய்திகள்

### உலகின் மலிவான கைபேசி இணையதள சேவை

- ❖ விலை ஒப்பீட்டுத் தளமான cable.co.uk என்ற இணைய தளத்தினால் மேற்கொள்ளப்பட்ட ஆய்வின்படி, இந்தியா உலகின் மிகவும் மலிவான கைபேசி இணையதள சேவையைக் கொண்டுள்ளது.
- ❖ இணையதள சேவையின் உலக சராசரி விலையான ரூ.600 உடன் ஒப்பிடும்போது இந்தியாவில் 1 ஜிபி இணையதள சேவையின் மதிப்பு ரூ.18.5 (USD 0.26) மட்டுமே ஆகும்.
- ❖ இதே நிலையில் ஐக்கிய இராஜ்ஜியம் போன்ற நாடுகளில் 1 ஜி.பி. இணையதள சேவையின் மதிப்பு USD 12.37 ஆகும்.
- ❖ சீனாவுக்கு அடுத்து உலகின் இரண்டாவது மிகப்பெரிய திறன்பேசி சந்தையாக இந்தியா உள்ளது. இந்தியாவில் 4.30 மில்லியன் மக்கள் திறன்பேசியைப் பயன்படுத்துகின்றனர்.
- ❖ இந்தியாவிற்கு அடுத்த இடங்களில் கிரீஸ்தான், கஜகஸ்தான், உக்ரைன் மற்றும் ருவாண்டா ஆகிய நாடுகள் உள்ளன.



-----